

بِسْمِ اللَّهِ الرَّحْمَنِ الرَّحِيمِ  
يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا

[www.KitaboSunnat.com](http://www.KitaboSunnat.com)

# جَنَابَتِ

سے محروم کر دینے والے چالیس عمل

تالیف  
شیخ معظم حاصیل پوری

مکتبہ اسلامیہ



بِسْمِ اللّٰهِ الرَّحْمٰنِ الرَّحِیْمِ

## معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب .....

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

### ☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)



بِسْمِ اللَّهِ الرَّحْمَنِ الرَّحِيمِ  
قَاتِلُوا الَّذِينَ آمَنُوا قَوْلًا أَنفُسِكُمْ وَأَهْلِيكُمْ نَارًا

# جَنَابَات

سے محروم کر دینے والے چالیس عمل

تالیف  
شیخ محمد عظیم حاصلی پوری حفظہ اللہ

مکتبہ اسلامیہ



جملہ حقوق بحق ناشر محفوظ ہیں

ناشر ----- مجتہد سید محمد صالح

اشاعت ----- اگست 2008ء

قیمت -----

ملنے کا پتا

مکتبہ اسلامیہ

بالمقابل رحمان مارکیٹ غزنی سٹریٹ، لاہور۔ پاکستان فون: 042-7244973  
بیسمنٹ اٹلس بینک بالمقابل شیل پٹرول پمپ کوٹوالی روڈ، فیصل آباد۔ پاکستان فون: 041-2631204



## فہرست

7	جہنم کا تعارف	●
7	قرآن سے جہنم کا تعارف	●
11	حدیث سے جہنم کا تعارف	●
14	جنت سے محروم کرنے والے چالیس عمل	●
14	نیکی کر کے احسان جتلاانا	●
14	تکبر کرنا	●
14	والدین کی نافرمانی کرنا	●
15	زبان کا غلط استعمال کرنا	●
15	چغلی کرنا	●
16	رشتہ داری توڑنا	●
16	حرام کھانا	●
16	ہمسائے کو اذیت دینا	●
17	اپنا نسب تبدیل کرنا	●
17	نا جائز لوگوں کا مال کھانا	●
17	ذمی (معاهد) کو قتل کرنا	●
18	مسلمان کا حق مارنا	●



- 18----- شلو اور ٹخنوں سے نیچے رکھنا
- 19----- سونے کے برتنوں میں پینا
- 19----- عورت کا مرد کی مشابہت کرنا
- 19----- رعایا کو دھوکہ دینے والا حاکم
- 20----- بدزبانی اور بد مزاجی رکھنے والا
- 20----- بلا وجہ عورت کا طلاق طلب کرنا
- 21----- صرف کالا خضاب لگانا
- 21----- شوہر کی ناشکری کرنا
- 21----- زنا کرنا
- 22----- بجل اور سرکشی کرنا
- 22----- جھوٹ بولنا
- 23----- فضول گفتگو
- 23----- نبی کریم ﷺ پر جھوٹ باندھنا
- 24----- علم دین چھپانا
- 24----- دوغلہ پن اختیار کرنا
- 24----- خودکشی کرنا
- 25----- جانداروں کی تصویر بنانا
- 25----- دنیاوی جاہ و جلال کے لیے علم کا سیکھنا
- 26----- شہرت کا لباس پہننا



- 26- دھوکہ اور فریب دینا
- 27- مردوں کا سونا پہننا
- 27- بندے کا پسند کرنا کہ میرا کھڑے ہو کر استقبال ہو
- 28- شراب پینا اور نشہ کرنا
- 28- غیبت کرنا
- 29- سود کھانا
- 29- ناحق مومن کو قتل کرنا
- 30- اچھی طرح وضو نہ کرنا
- 30- جانوروں پر ظلم کرنا





## جہنم کا تعارف

نَحْمَدُهُ وَنُصَلِّي عَلَى رَسُولِهِ الْكَرِيمِ أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ﴿هَذِهِ النَّارُ الَّتِي كُنْتُمْ بِهَا تُكذَّبُونَ﴾ ①

جہنم ہولنا کی، دہکتی اور شعلے اگلتی آگ کا نام ہے جو بری قیام گاہ، برا ٹھکانہ اور برا مسکن ہے اس کی ہولنا کی اور شدت کا اندازہ اسی سے لگایا جاسکتا ہے کہ آپ ﷺ نے ارشاد فرمایا:

((إِنَّ أَذَى أَهْلِ النَّارِ عَذَابًا يَنْتَعِلُ بِنَعْلَيْنِ مِنْ نَارٍ يَغْلِي دِمَاغَهُ مِنْ حَرَارَةِ نَعْلَيْهِ)) ②

”جہنم میں سب سے ہلکا عذاب اس آدمی کو ہوگا جسے آگ کی جوتیاں پہنائی جائیں گی جس سے اس کا دماغ کھولنے لگے گا۔“

## قرآن سے جہنم کا تعارف

اب ہم قرآن مجید سے جہنم کا مختصر سا تعارف پیش کرتے ہیں تاکہ انسان اس سے اپنا بچاؤ اور دفاع کر سکے۔

☆ ”شیطان کی پیروی کرنے والے تمام انسانوں کے لیے جہنم کی وعید ہے جس کے سات دروازے ہیں ہر دروازے کے لیے جہنمیوں میں سے ایک حصہ مخصوص کر دیا گیا ہے۔“ ③

① ۵۲ / الطور: ۱۴۔ ② صحیح مسلم، الايمان، باب الشفاعة النبي ﷺ لابى طالب، ۵۱۳، ۲۱۰۔ ③ ۱۵ / الحجر: ۴۳، ۴۴۔



☆ (فیصلہ کے بعد) کافر گروہ درگروہ جہنم کی طرف ہانکے جائیں گے جب وہ جہنم کے قریب پہنچیں گے تو اس کے دروازے کھول دیئے جائیں گے جہنم کے دربان ان سے کہیں گے: کیا تمہارے پاس خود تمہارے لوگوں سے ایسے رسول نہیں آئے تھے جو تمہیں تمہارے رب کی آیتیں پڑھ کر سناتے اور اس دن کے آنے سے ڈراتے تھے؟ وہ جواب دیں گے ”ہاں“ آئے تھے لیکن عذاب کا فیصلہ کافروں پر حق ثابت ہو کے رہا، کہا جائے گا داخل ہو جاؤ جہنم کے دروازوں میں یہاں اب تمہیں ہمیشہ رہنا ہے۔  
تکبر کرنے والوں کے لیے بہت ہی بری جگہ ہے۔ ①

☆ یقیناً منافق جہنم کے سب سے نچلے درجہ میں ہوں گے اور تم کسی کو ان کا مددگار نہ پاؤ گے۔ ②

☆ قیامت کے دن ہم جہنم سے پوچھیں گے کیا تو بھر گئی ہے؟ وہ کہے گی کیا اور کچھ ہے؟ ③

☆ جب کافر جہنم میں پھینکے جائیں گے تو وہ جہنم کے دھاڑنے کی ہولناک آوازیں سنیں گے جہنم جوش کھا رہی ہوگی ایسا معلوم ہوگا کہ غصہ کے مارے ابھی پھٹ جائے گی۔ ④

☆ اے لوگو! جو ایمان لائے ہو اپنے آپ کو اور اپنے اہل و عیال کو اس آگ سے بچاؤ جس کا ایندھن انسان اور پتھر ہوں گے۔ جس پر نہایت تند خو اور سخت گیر فرشتے مقرر ہوں گے جو کبھی اللہ کے حکم کی نافرمانی نہیں کرتے، جو حکم انہیں دیا جاتا ہے اسے

① ۳۹ / الزمر: ۷۱ - ② ۴ / النساء: ۱۴۵ - ③ ۵۰ / ق: ۳۵ -

④ ۶۷ / الملك: ۸، ۷ -



بجالاتے ہیں۔ ①

☆ جہنم پر انیس (19) فرشتے مقرر ہیں۔ ②

☆ جن لوگوں نے گناہ کئے ہیں انہیں گناہ کے مطابق ہی بدلہ دیا جائے گا۔ ذلت ان پر مسلط ہوگی، انہیں اللہ تعالیٰ سے بچانے والا کوئی نہیں ہوگا۔ ان کے چہروں پر ایسی تاریکی چھائی ہوگی جیسے رات کے سیاہ پردے ان پر پڑے ہوئے ہوں۔ یہ لوگ آگ والے ہیں جس میں وہ ہمیشہ رہیں گے۔ ③

☆ بے شک وہ لوگ جنہوں نے ہماری آیتوں کو ماننے سے انکار کیا ہے انہیں ہم یقیناً آگ میں جھونکیں گے جب ان کے بدن کی کھال گل جائے گی تو اس کی جگہ دوسری کھال پیدا کر دیں گے تاکہ وہ عذاب کا خوب مزہ چکھیں۔ اللہ غالب بھی ہے اور حکمت والا بھی ہے۔ ④

☆ جہنم کو دیکھتے ہی کافروں کے چہرے سیاہ ہو جائیں گے۔ ⑤

☆ جہنمی عذاب سے تنگ آ کر موت طلب کریں گے لیکن انہیں موت نہیں آئے گی۔ ⑥

☆ جہنم کی آگ جہنمیوں کے چہرے کا گوشت جلا ڈالے گی اور ان کے جڑے باہر نکل آئیں گے۔ ⑦

☆ جہنم کی آگ نہ زندہ چھوڑے گی نہ مرنے دے گی۔ ⑧

☆ جہنم کی آگ لوگوں کو چکنا چور کر دے گی۔ ⑨

① ۶۶ / التحريم: ۶ - ② ۷۴ / مدثر: ۳۰ - ③ ۱۰ / یونس: ۲۷ - ④ ۴ / النساء: ۵۶ -

⑤ ۱۰ / یونس: ۲۷ - ⑥ ۲۵ / الفرقان: ۱۳ - ⑦ ۲۳ / المؤمنون: ۱، ۴ -

⑧ ۸۷ / الاعلیٰ: ۱۳ - ⑨ ۱۰۴ / الهمزة: ۴ -



- ☆ جہنم میں کافروں کو بند کر کے اوپر سے دروازے بند کر دیے جائیں گے۔ ①
- ☆ جہنم میں کافر پھنکار ماریں گے اور شور اس قدر ہوگا کہ کانوں پڑی آواز سنائی نہیں دے گی۔ ②
- ☆ جہنمیوں کو تھوہر کا زہریلا کانٹے دار اور بدبودار درخت کھانے کے لیے دیا جائے گا۔ ③
- ☆ جہنمیوں کے زخموں سے بہنے والا خون اور پیپ نیز کھولتا ہوا پانی جہنمیوں کو پینے کے لیے دیا جائے گا۔ ④
- ☆ جہنمیوں کو آگ کا لباس پہنایا جائے گا۔ ⑤
- ☆ جہنمیوں کے ہاتھ اور پاؤں زنجیروں سے باندھ دیے جائیں گے اور آگ کے شعلے ان کے چہروں پر برسائے جائیں گے۔ ⑥
- ☆ جہنمیوں کے لیے آگ کا اوڑھنا اور آگ کا بچھونا ہوگا۔ ⑦
- ☆ جہنمیوں کو سخت زہریلی گرم ہوا اور سخت زہریلے گرم دھوئیں کا عذاب دیا جائے گا۔ ⑧
- ☆ جہنم میں جہنمیوں کو منہ کے بل گھسیٹا جائے گا۔ ⑨
- ☆ جہنمیوں کو لوہے کے گرزوں اور ہتھوڑوں سے مارا جائے گا۔ ⑩
- ☆ جہنمیوں کے پاؤں میں بھاری بیڑیاں ڈالی جائیں گی۔ ⑪

① ۱۰۴ / الہمزہ: ۸، ۹۔ ② ۲۱ / الانبیاء: ۱۰۰۔ ③ ۴۴ / الدخان: ۴۳۔

④ ۱۴ / ابراہیم: ۱۶، ۱۷۔ ⑤ ۲۲ / الحج: ۲۰۔ ⑥ ۱۴ / ابراہیم: ۴۹، ۵۰۔

⑦ ۷ / الاعراف: ۴۱۔ ⑧ ۵۶ / الواقعہ: ۴۱، ۴۴۔ ⑨ ۵۴ / القمر: ۴۸۔

⑩ ۲۲ / الحج: ۱۹۔ ⑪ ۷۳ / المزمّل: ۱۲۔



☆ جہنمی پانی مانگیں گے تو ایسے پانی سے ان کی تواضع کی جائے گی جو پگھلے ہوئے تانبے جیسا ہوگا جو چہرے کو بھون ڈالے گا۔ بدترین پینے کی چیز اور بہت ہی بری آرام گاہ ہے۔ ①

### حدیث سے جہنم کا تعارف

☆ جہنم میں بعض لوگوں کو آگ ٹخنوں تک جلائے گی، بعض لوگوں کو کمر تک جلائے گی اور بعض لوگوں کو گردن تک جلائے گی۔ ②

☆ ایک دفعہ ہم رسول اکرم ﷺ کے ساتھ تھے کہ اچانک دھماکے کی آواز سنی، رسول اللہ ﷺ نے دریافت فرمایا: جانتے ہو یہ آواز کیسی ہے؟ راوی کہتے ہیں، ہم نے عرض کیا، اللہ اور اس کا رسول ہی بہتر جانتے ہیں، آپ ﷺ نے ارشاد فرمایا: ”یہ ایک پتھر تھا جو آج سے ستر سال پہلے جہنم میں پھینکا گیا تھا اور وہ آگ میں گرتا چلا جا رہا تھا اور اب وہ جہنم کی تہ تک پہنچا ہے۔“ ③

☆ جہنم کا احاطہ چار دیواروں پر مشتمل ہے۔ ہر دیوار کے درمیان چالیس سال کی مسافت کا فاصلہ ہے۔ ④

☆ قیامت کے روز جہنم (میدان حشر میں) لائی جائے گی تو اس کی ستر ہزار باگیں ہوں گی اور ہر باگ کو ستر ہزار فرشتے کھینچ رہے ہوں گے۔ ⑤

☆ جہنمی اس قدر روئیں گے کہ اگر ان کے آنسوؤں میں کشتیاں چلائی جائیں تو

① ۱۸ / الکہف: ۲۹۔ ② مسلم، الجنة، باب جہنم اعادنا الله منها، ۲۸۴۵۔

③ صحیح مسلم، صفة المنافقين، باب جہنم اعادنا الله منها، ۲۸۴۴۔ ④ ابو یعلیٰ

للاثری، ۱۳۵۸ / ۲۔ ⑤ صحیح مسلم، الجنة والنار، باب جہنم، ۲۸۴۲۔



چلنے لگیں (آنسو ختم ہو جائیں گے تو) جہنمی خون کے آنسو بہائیں گے یعنی پانی کے آنسوؤں کی جگہ۔ ①

☆ کھولتا ہوا پانی کافروں کے سروں پر ڈالا جائے گا جو سر کو چھید کر پیٹ تک پہنچے گا اور پیٹ میں جو کچھ ہوگا اسے کاٹ ڈالے گا اور وہ سب کچھ اس کی پیٹھ سے نکل کر، قدموں میں جا گرے گا اور اس سزا کے بعد کافر پھر اپنی پہلی حالت پر لوٹا دیا جائے گا۔ ②

☆ اگر جہنم میں کافروں کو مارنے والا لوہے کا ایک گرز زمین پر رکھ دیا جائے اور سارے انسان اور جن اکٹھے ہو جائیں تب بھی اسے نہیں اٹھا سکتے۔ ③

☆ جہنم میں سختی اونٹ کے برابر سانپ ہوں گے، ان میں سے ایک سانپ کے کاٹنے سے جہنمی چالیس سال تک زہر کا اثر محسوس کرتا رہے گا۔ جہنم میں بچھو نچروں کے برابر ہوں گے، ان میں سے ایک بچھو کے کاٹنے سے چالیس سال تک جہنمی زہر کا اثر محسوس کرتا رہے گا۔ ④

☆ جہنم میں کافر کی کھال کی موٹائی بیالیس ہاتھ ہوگی۔ ایک دانت احد پہاڑ کے برابر ہوگا اور اس کے بیٹھنے کی جگہ مکہ اور مدینہ کے درمیانی فاصلہ کے برابر ہوگی۔ ⑤

☆ قیامت کے روز کافر کی داڑھ احد پہاڑ کے برابر ہوگی اور اس کی کھال کی موٹائی ستر ہاتھ، اس کا بازو بیضاء پہاڑ کے برابر اور ران و رقان پہاڑ کے برابر ہوگی۔

① سلسلۃ الاحادیث الصحیحۃ: ۴ / ۱۶۷۹۔

② الشرح السنۃ، الفتن، باب صفة النار واهلها حدیث حسن۔

③ مسند ابی یعلیٰ للآثری، ۲ / ۱۳۸۴۔

④ مشکوٰۃ المصابیح، الفتن، باب صفة النار واهلها الفصل الثالث۔

⑤ صحیح ترمذی للالبانی، ابواب صفة جہنم، باب ماجاء فی عظم اهل النار۔



اس کے بیٹھنے کی جگہ اتنی ہوگی جتنی میرے اور ربذہ گاؤں کے درمیان فاصلہ ہے۔ ①  
☆ جہنم میں سب سے ہلکا عذاب اس آدمی کو ہوگا جسے آگ کی جوتیاں پہنائی  
جائیں گی جس سے اس کا دماغ کھولنے لگے گا۔ ②

☆ محترم قارئین! جہنم کی ہولناکی، وحشتناکی کے مناظر کا مختصر تعارف آپ پڑھ  
چکے ہیں۔ ہمیں اللہ سے ایسے اعمال کرنے کی توفیق طلب کرنی چاہیے جس سے اللہ  
ہمیں اس جہنم سے بچا کر اپنی جنت میں داخل کر دے، اس لیے پہلے ہم نے چالیس  
ایسے اعمال آپ کے سامنے پیش کئے تھے جن کی وجہ سے انسان جنت کا وارث بن  
جاتا ہے اب ہم ایسے اعمال پیش کرتے ہیں کہ جن کے پائے جانے کی وجہ سے انسان  
جنت سے محروم ہو جاتا ہے۔ اللہ ہمیں نیک اور جنتی اعمال کرنے کی توفیق عطا فرمائے  
اور برے اور جہنمی اعمال سے اجتناب کی توفیق عطا فرمائے۔ آمین

اخو کم فی الدین

محمد عظیم بن غلام مصطفیٰ حاصل پوری

① سلسلہ الاحادیث الصحیحہ: ۱۱۰۵۔

② صحیح مسلم، الایمان، باب الشفاعة النبوی ﷺ لابی طالب: ۵۱۳۔



## جنت سے محروم کر دینے والے چالیس عمل

### ① نیکی کر کے احسان جتلانا

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((لَا يَدْخُلُ الْجَنَّةَ مَنْأَنُ وَلَا عَاقٌ وَلَا مُدْمِنٌ خَمْرٍ)) ①

”سیدنا عبداللہ بن عمرو رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”احسان جتلانے والا، والدین کا نافرمان اور ہمیشہ شراب پینے والا جنت میں داخل نہیں ہوگا۔“

### ② تکبر کرنا

عَنْ ابْنِ مَسْعُودٍ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: ((لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالَ ذَرَّةٍ مِنْ كِبْرٍ)) ②

سیدنا عبداللہ بن مسعود رضی اللہ عنہ سے مروی ہے، وہ بیان کرتے ہیں کہ نبی کریم صلی اللہ علیہ وسلم نے فرمایا: ”وہ شخص جنت میں نہیں جائے گا جس کے دل میں ایک ذرے کے برابر بھی تکبر ہوگا۔“

### ③ والدین کی نافرمانی کرنا

عَنْ ابْنِ عُمَرَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((ثَلَاثَةٌ قَدْ حَرَّمَ اللَّهُ عَلَيْهِمُ الْجَنَّةَ مُدْمِنٌ الْخَمْرِ وَالْعَاقُ وَالذَّيُّوْتُ الَّذِي

① النسائي، الأشربة، باب الرواية في المدمنين في الخمر، ٥٦٧٥ و سلسلة الاحاديث

الصحيحة: ٦٧٠- ② صحيح مسلم، الايمان، باب تحريم الكبر و بيانہ، ٢٦٥-



### يُقَرُّ فِي أَهْلِهِ الْخَبْتُ ①

سیدنا عبداللہ بن عمر رضی اللہ عنہما سے مروی ہے وہ بیان کرتے ہیں کہ رسول اللہ ﷺ نے فرمایا: ”تین آدمیوں پر اللہ تعالیٰ نے جنت حرام کر دی ہے، ہمیشہ شراب پینے والا، والدین کا نافرمان اور دیوث جو اپنے اہل و عیال میں خباثت (بے حیائی) کو برقرار رکھتا ہے۔“

### ④ زبان کا غلط استعمال کرنا

عَنْ أَبِي هُرَيْرَةَ رَضِيَ اللَّهُ عَنْهُ قَالَ سَأَلَ رَسُولَ اللَّهِ ﷺ: عَنْ أَكْثَرِ مَا يَدْخُلُ النَّاسُ النَّارَ فَقَالَ: ((الْقَمُّ وَالْفُرْجُ)) ②

سیدنا ابو ہریرہ رضی اللہ عنہ سے مروی ہے، وہ بیان کرتے ہیں کہ رسول اللہ ﷺ سے ایسے اعمال کے بارے میں دریافت کیا گیا جن کی وجہ سے اکثر لوگ جہنم میں جائیں گے؟ تو آپ ﷺ نے فرمایا: ”منہ اور شرمگاہ کا غلط استعمال کرنا۔“

### ⑤ چغلی کرنا

عَنْ حُذَيْفَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: ((لَا يَدْخُلُ الْجَنَّةَ نَمَامٌ)) ③

”سیدنا حذیفہ رضی اللہ عنہ سے مروی ہے وہ بیان کرتے ہیں کہ رسول اللہ ﷺ نے فرمایا: چغلی خور جنت میں داخل نہیں ہو سکتا۔“

① سنن النسائي، ٨٥ / ٥ وصحيح الترغيب، ٢٥ / ٢ ومسند احمد، ٦٩ / ٢۔

② الترمذی، البر والصلوة، باب ما جاء في الخلق، ٢٠٠٤ وابن ماجه، ٤٢٤٦ والسلسلة

الصحيحة، ٩٧٧۔ ③ مسلم، الايمان، باب بيان غلظ تحريم النميمة، ١٠٥۔



## 6 رشتہ داری توڑنا

عَنْ جُبَيْرِ بْنِ مُطْعِمٍ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: ((لَا يَدْخُلُ الْجَنَّةَ قَاطِعٌ يَعْنِي قَاطِعَ رَحِمٍ)) ①

سیدنا جبیر بن مطعم رضی اللہ عنہ سے مروی ہے، وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جنت میں کاٹنے والا داخل نہیں ہوگا یعنی رشتہ داری توڑنے والا۔“

## 7 حرام کھانا

عَنْ أَبِي بَكْرٍ رضي الله عنه أَنَّ رَسُولَ اللَّهِ صلی اللہ علیہ وسلم قَالَ: ((لَا يَدْخُلُ الْجَنَّةَ جَسَدٌ غُدِي بِالْحَرَامِ)) ②

سیدنا ابو بکر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ”جو جسم حرام غذا سے پلا ہے وہ جنت میں نہیں جائے گا۔“

## 8 ہمسائے کو ازیت دینا

عَنْ أَبِي هُرَيْرَةَ رضي الله عنه أَنَّ رَسُولَ اللَّهِ صلی اللہ علیہ وسلم قَالَ: ((لَا يَدْخُلُ الْجَنَّةَ مَنْ لَا يَأْمَنُ جَارَهُ بَوَائِقَهُ)) ③

سیدنا ابو ہریرہ رضی اللہ عنہ سے مروی ہے، وہ بیان کرتے ہیں کہ بلاشبہ رسول اللہ صلی اللہ علیہ وسلم نے فرمایا: ”جس شخص کا ہمسایہ اس کے شر سے محفوظ نہ ہو وہ جنت میں داخل نہیں ہوگا۔“

① بخاری، الأدب، باب اثم القاطع، ۵۹۸۴، ومسلم، ۶۵۲۰ - ② ابن حبان، ۵۵۴۱؛ صحيح الترغيب، البيوع، ۱۷۲۸؛ مشکوة للالبانی، ۷۸۷/۲ - ③ صحيح مسلم، الايمان، باب بيان تحريم ايداء الجار، ۱۷۲ -



## 9 اپنا نسب تبدیل کرنا

عَنْ سَعْدِ بْنِ أَبِي وَقَّاصٍ رضي الله عنه قَالَ سَمِعْتُ رَسُولَ اللَّهِ صلی اللہ علیہ وسلم يَقُولُ ((مَنْ ادَّعَى إِلَى غَيْرِ أَبِيهِ وَهُوَ يَعْلَمُ أَنَّهُ غَيْرُ أَبِيهِ فَالْجَنَّةُ عَلَيْهِ حَرَامٌ)) ①

سیدنا سعد بن ابی وقاص رضی اللہ عنہ سے مروی ہے، وہ بیان کرتے ہیں کہ میں نے نبی کریم صلی اللہ علیہ وسلم کو فرماتے ہوئے سنا ہے ”جو شخص جانتے بوجھتے اپنے باپ کے علاوہ کسی دوسرے کو اپنا باپ بنائے اس پر جنت حرام ہے۔“

## 10 ناجائز لوگوں کا مال کھانا

عَنْ خَوْلَةَ الْأَنْصَارِيَّةِ رضي الله عنها قَالَتْ: سَمِعْتُ النَّبِيَّ صلی اللہ علیہ وسلم يَقُولُ: ((إِنَّ رِجَالًا يَتَخَوَّضُونَ فِي مَالِ اللَّهِ بِغَيْرِ حَقٍّ فَلَهُمُ النَّارُ يَوْمَ الْقِيَامَةِ)) ②

سیدہ خولہ انصاریہ رضی اللہ عنہا سے مروی ہے، وہ بیان کرتی ہیں کہ میں نے نبی کریم صلی اللہ علیہ وسلم کو فرماتے ہوئے سنا، آپ صلی اللہ علیہ وسلم نے فرمایا: ”کئی لوگ، اللہ کے مال پر ناجائز طریقے سے تصرف کرتے ہیں، ان کے لیے قیامت کے دن آگ ہوگی۔“

## 11 ذمی (معاهد) کو قتل کرنا

عَنْ عَبْدِ اللَّهِ بْنِ عَمْرٍو رضي الله عنه عَنِ النَّبِيِّ صلی اللہ علیہ وسلم قَالَ: ((مَنْ قَتَلَ مُعَاهِدًا

① صحیح بخاری، الفرائض، باب من ادعی الی غیر ابیہ، ۶۷۶۶۔ ② صحیح بخاری، فرض الخمس، باب قوله تعالیٰ: ﴿فَإِنَّ لِلَّهِ خُمُسَهُ وَلِلرَّسُولِ﴾، ۳۱۱۸۔



لَمْ يَرْحُ رَائِحَةَ الْجَنَّةِ وَإِنَّ رِيحَهَا تَوْجِدُ مِنْ مَسِيرَةِ أَرْبَعِينَ عَامًا))<sup>①</sup>  
 سیدنا عبداللہ بن عمرو رضی اللہ عنہ سے مروی ہے کہ نبی کریم ﷺ نے فرمایا: ”جو  
 شخص کسی ذمی (عہد والے) کو قتل کرے گا وہ جنت کی خوشبو سے بھی محروم  
 ہو جائے گا حالانکہ جنت کی خوشبو چالیس برس کی مسافت سے آتی ہے۔“

### ⑫ مسلمان کا حق مارنا

عَنْ أَبِي أُمَامَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((مَنْ اقْتَطَعَ حَقَّ  
 امْرِئٍ مُسْلِمٍ بِيَمِينِهِ فَقَدْ أَوْجَبَ اللَّهُ لَهُ النَّارَ وَحَرَّمَ عَلَيْهِ الْجَنَّةَ))<sup>②</sup>  
 سیدنا ابو امامہ رضی اللہ عنہ سے مروی ہے، بلاشبہ رسول اللہ ﷺ نے فرمایا: ”جو  
 شخص جھوٹی قسم کے ذریعے کسی مسلمان کا حق وصول کر لے، تو اللہ تعالیٰ اس  
 کے لیے جہنم کی آگ کو واجب اور جنت کو حرام کر دیتے ہیں۔“

### ⑬ شلوار ٹخنوں سے نیچے رکھنا

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((مَا أَسْفَلَ مِنَ الْكُعْبَيْنِ  
 مِنَ الْإِزَارِ فِي النَّارِ))<sup>③</sup>  
 سیدنا ابو ہریرہ رضی اللہ عنہ سے مروی ہے، وہ نبی کریم ﷺ سے بیان کرتے ہیں  
 کہ آپ ﷺ نے فرمایا: ”تہبند کا وہ حصہ جو ٹخنوں سے نیچے ہوگا جہنم میں  
 جائے گا۔“

- ① صحیح بخاری، الجزية والموادعة، باب اثم من قتل معاہدا بغير جرم، ۳۱۶۶۔  
 ② صحیح مسلم، الايمان، باب وعيد من اقتطع حق مسلم بيمين.....۔  
 ③ صحیح بخاری، اللباس، باب ما اسفل من الكعبين فهو في النار، ۵۷۸۷۔



## 14 سونے کے برتنوں میں پینا

عَنْ أُمِّ سَلَمَةَ رضی اللہ عنہا أَنَّ رَسُولَ اللَّهِ صلی اللہ علیہ وسلم قَالَ: ((مَنْ شَرِبَ فِي  
 إِنَاءٍ مِنْ ذَهَبٍ أَوْ فِضَّةٍ فَإِنَّمَا يُجْرُ جُرْفِي بَطْنِهِ نَارًا مِنْ جَهَنَّمَ)) ①  
 سیدہ ام سلمہ رضی اللہ عنہا سے مروی ہے کہ بلاشبہ رسول اللہ صلی اللہ علیہ وسلم نے فرمایا: ”جو  
 شخص چاندی اور سونے کے برتنوں میں کھاتا پیتا ہے وہ اپنے پیٹ میں جہنم  
 کی آگ بھرتا ہے۔“

## 15 عورت کا مرد کی مشابہت کرنا

عَنْ ابْنِ عُمَرَ رضی اللہ عنہما قَالَ: قَالَ رَسُولُ اللَّهِ صلی اللہ علیہ وسلم: ((ثَلَاثَةٌ لَا  
 يَدْخُلُونَ الْجَنَّةَ الْعَاقُ لِوَالِدَيْهِ وَالذَّيُوثُ وَرَجُلَةٌ النَّسَاءِ)) ②  
 سیدنا عبداللہ بن عمر رضی اللہ عنہما سے مروی ہے، وہ بیان کرتے ہیں کہ رسول  
 اللہ صلی اللہ علیہ وسلم نے فرمایا: ”تین آدمی جنت میں داخل نہیں ہوں گے۔ والدین  
 کا نافرمان، دیوث اور مرد کی مشابہت کرنے والی عورت، جنت میں نہیں  
 جائے گی۔“

## 16 رعایا کو دھوکہ دینے والا حاکم

عَنْ مَعْقِلِ بْنِ يَسَارٍ رضی اللہ عنہ قَالَ: سَمِعْتُ النَّبِيَّ صلی اللہ علیہ وسلم يَقُولُ: ((مَا

① صحیح بخاری، الاشربة، باب انية الفضة، ۵۶۳۴ ومسلم، اللباس والزينة باب  
 تحريم استعمال اوانى الذهب والفضة في الشرب وغيره۔  
 ② صحیح الجامع الصغير، ۳/۳۹۵۸ للالبانی۔



مِنْ وَالٍ يَلِي رَعِيَّةً مِنَ الْمُسْلِمِينَ فَيَمُوتُ وَهُوَ غَاشٌّ لَهُمْ إِلَّا حَرَّمَ  
اللَّهُ عَلَيْهِ الْجَنَّةَ)) ①

سیدنا معتقل بن یسار رضی اللہ عنہ سے مروی ہے، وہ بیان کرتے ہیں کہ میں نے  
نبی کریم صلی اللہ علیہ وسلم کو فرماتے ہوئے سنا ”مسلمان رعیت پر حکومت کرنے والا  
حاکم اگر اس حال میں مرا کہ وہ اپنی رعیت سے دھوکہ کر رہا تھا تو اللہ تعالیٰ  
اس پر جنت حرام کر دے گا۔“

### ①٧ بدزبانی اور بد مزاجی رکھنے والا

عَنْ حَارِثَةَ بْنِ وَهَبٍ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: ((لَا  
يَدْخُلُ الْجَنَّةَ الْجَوَاطُ وَلَا الْجَعْظَرِيُّ)) ②

سیدنا حارثہ بن وہب رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:  
”بدزبان اور بد مزاج آدمی جنت میں داخل نہیں ہو سکتا۔“

### ①٨ بلا وجہ عورت کا طلاق طلب کرنا

عَنْ ثَوْبَانَ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ: ((أَيُّمَا امْرَأَةٍ سَأَلْتُ  
زَوْجَهَا طَلَاقًا مِنْ غَيْرِ بَأْسٍ فَحَرَامٌ عَلَيْهَا رَائِحَةُ الْجَنَّةِ)) ③

سیدنا ثوبان رضی اللہ عنہ سے مروی ہے، وہ بیان کرتے ہیں کہ رسول اللہ صلی اللہ علیہ وسلم  
نے فرمایا: ”جس عورت نے اپنے شوہر سے بلا وجہ طلاق مانگی اس پر جنت  
کی خوشبو حرام ہے۔“

① صحیح بخاری، الاحکام، باب من استرعی رعیة فلم ینصح، ۷۱۵۱۔

② صحیح ابی داؤد للالبانی، الادب، باب فی حسن الخلق، ۴۰۱۷/۳۔

③ صحیح الترمذی للالبانی، ابواب الطلاق واللعان، باب ماجاء فی المختلعات، ۹۴۸/۱۔



## 19) صرف کالا خضاب لگانا

عَنْ ابْنِ عَبَّاسٍ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: ((يَكُونُ قَوْمٌ يَخْضِبُونَ فِي آخِرِ الزَّمَانِ بِالسَّوَادِ كَحَوَاصِلِ الْحَمَامِ لَا يَرِيحُونَ رَائِحَةَ الْجَنَّةِ)) ①

سیدنا ابن عباس رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”آخری زمانے میں کچھ لوگ کبوتر کے سینے جیسا سیاہ رنگ کا خضاب لگائیں گے ایسے لوگ جنت کی خوشبو تک نہ پائیں گے۔“

## 20) شوہر کی ناشکری کرنا

عَنْ عَبْدِ اللَّهِ بْنِ عَمْرٍو رضي الله عنه قَالَ: قَالَ رَسُولُ اللَّهِ صلی اللہ علیہ وسلم: ((لَا يَنْظُرُ اللَّهُ تَبَارَكَ وَتَعَالَى إِلَى امْرَأَةٍ لَا تَشْكُرُ لِرِزْقِهَا)) ②

سیدنا عبداللہ بن عمرو رضی اللہ عنہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”اللہ تعالیٰ ایسی عورت کی طرف نظر رحمت نہیں فرمائے گا جو اپنے شوہر کا شکر ادا نہیں کرتی۔“

## 21) زنا کرنا

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: ((ثَلَاثَةٌ لَا يَكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَا يَنْظُرُ إِلَيْهِمْ وَلَهُمْ عَذَابٌ

① صحیح ابی داؤد لالبانی، الترجل، باب ماجاء فی خضاب السوداء، ۳۵۴۸/۲۔  
② صحیح ترغیب، النکاح، باب ترغیب الزوج فی الوفاء بحق زوجته وحسن عشرتها والمرأة بحق زوجها وطاعته، ۱۹۴۴ والحاکم، ۱۹۰/۲۔



اَلِيْمٌ: شَيْخُ زَانَ وَمَلِيْكُ كَذَّابٌ وَعَائِلٌ مُتَكَبِّرٌ)) ①

سیدنا ابو ہریرہ رضی اللہ عنہ سے مروی ہے، وہ بیان کرتے ہیں کہ رسول اللہ صلی اللہ علیہ وسلم نے فرمایا: ”تین آدمی ایسے ہیں جن سے اللہ تعالیٰ روزِ قیامت نہ کلام کرے گا نہ انہیں پاک کرے گا (گناہوں سے) اور نہ ان کی طرف نظر رحمت سے دیکھے گا اور ان کے لیے دردناک عذاب ہوگا (وہ تین یہ ہیں) بوڑھا زانی، جھوٹا بادشاہ اور متکبر فقیر۔“

## ② بخل اور سرکشی کرنا

عَنْ حَارِثَةَ بْنِ وَهَبٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((أَلَا أُخْبِرُكُمْ بِأَهْلِ النَّارِ كُلِّ جَوَاطِئِ مُسْتَكْبِرٍ)) ②

سیدنا حارثہ بن وہب رضی اللہ عنہ سے مروی ہے، وہ بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا، آپ صلی اللہ علیہ وسلم نے فرمایا: ”کیا میں تمہیں جہنمیوں کی خبر نہ دوں؟ ہر سرکش، بخیل اور متکبر جہنمی ہے۔“

## ③ جھوٹ بولنا

عَنْ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((وَأَيُّكُمْ وَالْكَذِبَ فَإِنَّ الْكَذِبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ وَمَا يَزَالُ الرَّجُلُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَّابًا)) ③

① صحیح مسلم، الایمان، باب بیان غلظت تحریم اسباب الازار، ۱۰۷- ② صحیح بخاری، التفسیر، باب قوله تعالى ﴿عُتِلُّ بَعْدَ ذَلِكَ زَنِيمٌ﴾ - ③ صحیح بخاری، المظالم والغصب، باب قول الله تعالى وهو آلد الخصام، ۲۴۵۷ و مسلم، ۲۶۶۸۔



سیدنا عبداللہ بن مسعود رضی اللہ عنہ سے مروی ہے، وہ بیان کرتے ہیں کہ رسول اللہ ﷺ نے فرمایا: ”اور جھوٹ سے بچو کیونکہ جھوٹ گناہ کی طرف رہنمائی کرتا ہے اور گناہ آتش جہنم کی طرف رہنمائی کرتا ہے اور آدمی ہمیشہ جھوٹ بولتا رہتا ہے اور جھوٹ بولنے کی کوشش کرتا رہتا ہے حتیٰ کہ اللہ کے ہاں بھی کذاب لکھ دیا جاتا ہے۔“

### 24) فضول گفتگو

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: ((إِنَّ الْعَبْدَ لَيَتَكَلَّمُ بِالْكَلِمَةِ مِنْ سَخَطِ اللَّهِ تَعَالَى لَا يُلْقَى لَهَا بَلَاءٌ يَهْوَى بِهَا فِي جَهَنَّمَ)) ①

سیدنا ابو ہریرہ رضی اللہ عنہ سے مروی ہے کہ نبی کریم ﷺ نے فرمایا: ”بسا اوقات بندہ اللہ تعالیٰ کی ناراضی والی بات کرتا ہے جس کی طرف اس کا دھیان بھی نہیں ہوتا لیکن اس کی وجہ سے وہ جہنم میں جا گرتا ہے۔“

### 25) نبی کریم ﷺ پر جھوٹ باندھنا

عَنْ أُمِّ سَلَمَةَ رَضِيَ اللَّهُ عَنْهَا قَالَتْ: سَمِعْتُ النَّبِيَّ ﷺ يَقُولُ: ((مَنْ يُقُلُّ عَلَيَّ مَا لَمْ أَقُلْ فَلْيَتَّبِعُوا مَقْعَدَهُ مِنَ النَّارِ)) ②

سیدہ ام سلمہ رضی اللہ عنہا سے مروی ہے، وہ کہتی ہیں کہ میں نے نبی کریم ﷺ سے سنا آپ ﷺ فرما رہے تھے: ”جس شخص نے میری طرف ایسی بات

① صحیح بخاری، الرقاق، باب حفظ اللسان، ۶۴۷۸۔

② صحیح بخاری، العلم، باب اثم من كذب على النبي ﷺ۔



منسوب کی جو میں نے نہیں کہی وہ اپنی جگہ جہنم میں بنالے۔“

### 26 علم دین چھپانا

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: ((مَنْ سُئِلَ

عَنْ عِلْمٍ ثُمَّ كَتَمَهُ الْجَمَّ يَوْمَ الْقِيَامَةِ بِلِجَامٍ مِنَ النَّارِ)) ①

سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ”جس

شخص سے دین کا مسئلہ دریافت کیا گیا اور اس نے چھپایا، قیامت کے روز

اسے آگ کی لگام پہنائی جائے گی۔“

### 27 دوغلہ پن اختیار کرنا

عَنْ عَمَّارِ رضي الله عنه قَالَ: قَالَ رَسُولُ اللَّهِ صلی اللہ علیہ وسلم: ((مَنْ كَانَ لَهُ وَجْهَانِ

فِي الدُّنْيَا كَانَ لَهُ يَوْمَ الْقِيَامَةِ لِسَانَانِ مِنَ النَّارِ)) ②

سیدنا عمار رضی اللہ عنہ سے مروی ہے، وہ بیان کرتے ہیں کہ آپ صلی اللہ علیہ وسلم نے

فرمایا: جس نے دنیا میں دوغلہ پن اختیار کیا اس کے لیے روز قیامت آگ

کی دو زبانیں ہوں گی۔“

### 28 خودکشی کرنا

عَنْ أَبِي هُرَيْرَةَ رضي الله عنه قَالَ: قَالَ النَّبِيُّ صلی اللہ علیہ وسلم: ((الَّذِي يَخْنُقُ نَفْسَهُ

يَخْنُقُهَا فِي النَّارِ، وَالَّذِي يَطْعُنُهَا يَطْعُنُهَا فِي النَّارِ)) ③

① صحیح ترمذی للالبانی، العلم، باب ماجاء فی کتمان العلم، ۲/ ۲۱۳۵۔

② صحیح ابی داؤد للالبانی، الادب، باب فی ذی الوجھین، ۳/ ۴۰۷۸۔

③ صحیح بخاری، الجنائز، باب ماجاء فی قاتل النفس: ۱۳۶۵۔



سیدنا ابو ہریرہ رضی اللہ عنہ سے مروی ہے کہ نبی کریم ﷺ نے فرمایا: ”جو شخص اپنا گلا گھونٹ کر مرے وہ جہنم میں بھی اپنا گلا گھونٹتا رہے گا اور جو شخص تیر (خنجر، بندوق) سے اپنے آپ کو مارے وہ جہنم میں بھی اپنے آپ کو تیر مارتا رہے گا۔“

### 29) جانداروں کی تصویر بنانا

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ:  
(إِنَّ أَشَدَّ النَّاسِ عَذَابًا عِنْدَ اللَّهِ الْمُصَوِّرُونَ) ①

سیدنا عبداللہ بن مسعود رضی اللہ عنہ سے مروی ہے، وہ بیان کرتے ہیں کہ نبی کریم ﷺ نے فرمایا: ”(قیامت کے دن) تصویریں بنانے والوں کو اللہ کے ہاں سب سے زیادہ سخت عذاب ہوگا۔“

### 30) دنیاوی جاہ و جلال کے لیے علم کا سیکھنا

عَنْ كَعْبِ بْنِ مَالِكٍ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((مَنْ طَلَبَ الْعِلْمَ لِيُجَارِيَ بِهِ الْعُلَمَاءَ أَوْ لِيُمَارِيَ بِهِ السُّفَهَاءَ وَيَصْرِفَ بِهِ وُجُوهُ النَّاسِ إِلَيْهِ أَدْخَلَهُ اللَّهُ النَّارَ)) ②

سیدنا کعب بن مالک رضی اللہ عنہ سے مروی ہے، وہ بیان کرتے ہیں کہ میں نے رسول اللہ ﷺ کو فرماتے ہوئے سنا: ”جو شخص علم (دین) حاصل کرے، علما سے فخر کرنے کے لیے یا بے علم لوگوں سے جھگڑا کرنے کے لیے یا

① صحیح بخاری، اللباس، باب عذاب المصورین یوم القيامة۔

② صحیح ترمذی، العلم، باب فیمن یطلب العلم بعلم الدنیا، ۲/۲۱۲۸۔



(بڑے) لوگوں کے چہرے اپنی طرف (جھوٹی شہرت کی خاطر) متوجہ کرنے کے لیے اللہ انہیں آگ میں داخل فرمائے گا۔“

### 31 شہرت کا لباس پہننا

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَنْ لَبَسَ ثَوْبَ شُهْرَةٍ فِي الدُّنْيَا أَلْسَبَهُ اللَّهُ ثَوْبَ مَذَلَّةٍ يَوْمَ الْقِيَامَةِ ثُمَّ الْهَبَ فِيهِ نَارًا)) ①

سیدنا عبد اللہ بن عمر رضی اللہ عنہما سے مروی ہے، وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے دنیا میں شہرت اور ناموری کے لیے کپڑے پہنے اللہ تعالیٰ اسے قیامت کے روز ذلت کا لباس پہنائے گا پھر اس میں آگ لگا دے گا۔“

### 32 دھوکہ اور فریب دینا

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَنْ غَشَّنَا فَلَيْسَ مِنَّا وَالْمَكْرُ وَالْخُدَاعُ فِي النَّارِ)) ②

سیدنا عبد اللہ بن مسعود رضی اللہ عنہ سے مروی ہے، وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس نے دھوکہ کیا وہ ہم میں سے نہیں۔ فریب اور دھوکہ آگ میں ہے۔“

① ابن ماجہ، اللباس، باب من لبس شهرة من الثياب، ۳۶۰۶ حدیث حسن۔

② سلسلۃ الاحادیث الصحیحۃ، ۳/۱۰۵۸ حدیث حسن۔



### 33 مردوں کا سونا پہننا

عَنْ ابْنِ عَبَّاسٍ رضي الله عنه أَنَّ رَسُولَ اللَّهِ صلى الله عليه وسلم رَأَى خَاتَمًا مِنْ ذَهَبٍ فِي يَدِ رَجُلٍ فَتَزَعَهُ فَطَرَحَهُ وَقَالَ ((يَعْمِدُ أَحَدُكُمْ إِلَى جَمْرَةٍ مِنْ نَارٍ فَيَجْعَلُهَا فِي يَدِهِ)) ①

سیدنا عبداللہ بن عباس رضی اللہ عنہما سے مروی ہے، بلاشبہ رسول اللہ صلی اللہ علیہ وسلم نے ایک مرد کے ہاتھ میں سونے کی انگوٹھی دیکھی آپ صلی اللہ علیہ وسلم نے اس کے ہاتھ سے وہ انگوٹھی اتاری اور دور پھینک دی پھر فرمایا: ”تم میں سے کوئی شخص آگ کے انگارے ہاتھ میں لینا چاہتا ہے تو وہ (سونے) کی انگوٹھی پہن لیتا ہے۔“

### 34 بندے کا پسند کرنا کہ میرا کھڑے ہو کر استقبال ہو

عَنْ أَبِي مَجَلَزٍ قَالَ: خَرَجَ مُعَاوِيَةُ رضي الله عنه فَقَامَ عَبْدُ اللَّهِ بْنُ الزُّبَيْرِ وَأَبْنُ صَفْوَانَ رضي الله عنهما فَقَالَ: اجْلِسَا سَمِعْتُ رَسُولَ اللَّهِ صلى الله عليه وسلم يَقُولُ: ((مَنْ سَرَّهُ أَنْ يَتَمَثَّلَ لَهُ الرِّجَالُ قِيَامًا فَلْيَتَّبِعُوا مَقْعَدَهُ مِنَ النَّارِ)) ②

”سیدنا ابو مجلز سے مروی ہے کہ حضرت معاویہ رضی اللہ عنہ کے آنے پر حضرت عبداللہ بن زبیر اور صفوان رضی اللہ عنہما کھڑے ہو گئے تو حضرت معاویہ رضی اللہ عنہ نے کہا: دونوں بیٹھ جاؤ میں نے رسول اللہ صلی اللہ علیہ وسلم کو فرماتے ہوئے سنا ہے: ”جو شخص یہ پسند کرے کہ لوگ دست بستہ باادب اس کے سامنے کھڑے

① مسلم، اللباس والزينة، باب تحريم خاتم الذهب على الرجال۔ ② ترمذی، الاستيذان، باب ماجاء في كراهية قيام الرجل للرجل، ۲/۲۲۱۲ حدیث صحیح۔



ہوں وہ اپنی جگہ جہنم میں بنالے۔“

### 35 شراب پینا اور نشہ کرنا

عَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((كُلُّ مُسْكِرٍ حَرَامٌ إِنَّ

عَلَى اللَّهِ عَهْدًا لِمَنْ يَشْرَبُ الْمُسْكِرَ أَنْ يَسْقِيَهُ مِنْ طِينَةِ الْخَبَالِ)) ①

سیدنا جابر رضی اللہ عنہ سے مروی ہے، وہ بیان کرتے ہیں کہ رسول اللہ صلی اللہ علیہ وسلم نے

فرمایا: ”ہر نشہ آور چیز حرام ہے اور اللہ تعالیٰ نے عہد کیا ہے کہ جو نشہ آور

مشروب پیئے گا اسے جہنم میں جہنمیوں کا پسینہ پلائے گا۔“

### 36 غیبت کرنا

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((لَمَّا

عُرِجَ لِي مَرَرْتُ بِقَوْمٍ لَهُمْ أَظْفَارٌ مِنْ نَعَاسٍ يَخْمِشُونَ وَجُوهَهُمْ

وَصُدُورَهُمْ فَقُلْتُ مَنْ هَؤُلَاءِ يَا جَبْرِيْلُ؟ قَالَ هَؤُلَاءِ الَّذِينَ يَأْكُلُونَ

لُحُومَ النَّاسِ وَيَقَعُونَ فِي أَعْرَاضِهِمْ)) ②

سیدنا انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:

”معراج کے دوران میرا گزر ایسے لوگوں پر ہوا جن کے ناخن سرخ تانبے

کے تھے جن سے وہ اپنے چہروں اور اپنے سینوں کو نوچ نوچ کر زخمی کر

رہے تھے میں نے پوچھا: اے جبریل یہ کون ہیں؟ جبریل علیہ السلام نے بتایا یہ

وہ لوگ ہیں جو دوسروں کا گوشت کھاتے تھے (یعنی غیبت کرتے تھے) اور

① صحیح مسلم، الاشربة، باب بیان ان کل مسکر خمر و ان کل خمر حرام۔

② صحیح ابی داؤد للالبانی، الأدب، باب فی الغیبة، ۴۰۸۲/۳۔



ان کی عزتوں کو پامال کرتے تھے۔“

### 37 سود کھانا

عَنْ سَمُرَةَ بْنِ جُنْدَبٍ رضي الله عنه عَنِ النَّبِيِّ صلی اللہ علیہ وسلم فِي حَدِيثِ الرَّوْيَا قَالَ: قَالَ لِي ((وَأَمَّا الرَّجُلُ الَّذِي آتَتْ عَلَيْهِ يَسْبَحُ فِي النَّهْرِ وَيُلْقِمُ الْحِجَارَةَ فَإِنَّهُ آكِلُ الرَّبَا)) ①

سیدنا سمروہ بن جندب رضی اللہ عنہ سے مروی ہے، وہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: ”(خواب میں میرے پوچھنے پر) جبریل اور میکائیل علیہما السلام نے مجھے بتایا کہ ”اور وہ شخص جو (خون کی) ندی میں غوطے کھا رہا تھا اور جس کے منہ میں (بار بار) پتھر ڈالے جا رہے تھے وہ شخص تھا جو (دنیا میں) سود کھاتا تھا۔“

### 38 ناحق مومن کو قتل کرنا

عَنْ أَبِي سَعِيدٍ رضي الله عنه عَنِ رَسُولِ اللَّهِ صلی اللہ علیہ وسلم قَالَ: ((لَوْ أَنَّ أَهْلَ السَّمَاءِ وَالْأَرْضِ اشْتَرَكُوا فِي دَمِ مُؤْمِنٍ لَا كَبَّهُمُ اللَّهُ فِي النَّارِ)) ②

سیدنا ابوسعید رضی اللہ عنہ سے مروی ہے، وہ رسول اللہ صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: ”اگر آسمان اور زمین میں رہنے والی ساری مخلوق (جن و انس اور فرشتے) ایک مومن آدمی کے قتل میں شریک ہوں گے تو اللہ تعالیٰ ان سب کو منہ کے بل جہنم میں ڈال دے گا۔“

① صحیح بخاری، التعبير، تعبیر الرؤیا بعد صلاة الصبح۔

② صحیح ترمذی للالبانی، الديات، باب الحكم في الدماء، ۲/۱۱۲۸۔



### 39 اچھی طرح وضو نہ کرنا

عَنْ عَبْدِ اللَّهِ بْنِ عُمَرَ رضي الله عنه قَالَ: رَأَى رَسُولَ اللَّهِ صلى الله عليه وسلم قَوْمًا يَتَوَضَّئُونَ وَأَعْقَابُهُمْ تَلُوحُ فَقَالَ: ((وَيْلٌ لِلأَعْقَابِ مِنَ النَّارِ أَسْبِغُوا الوُضُوءَ)) ①

سیدنا عبد اللہ بن عمر رضي الله عنه سے مروی ہے کہ رسول اللہ صلى الله عليه وسلم نے چند لوگوں کو وضو کرتے ہوئے دیکھا ان کی ایڑیاں (گیلی نہ ہونے کی وجہ سے) چمک رہی تھیں آپ صلى الله عليه وسلم نے فرمایا: ”(خشک) ایڑیوں کے لیے آگ سے ہلاکت ہے وضو اچھی طرح کیا کرو۔“

### 40 جانوروں پر ظلم کرنا

عَنْ عَبْدِ اللَّهِ بْنِ عُمَرَ رضي الله عنه أَنَّ رَسُولَ اللَّهِ صلى الله عليه وسلم قَالَ: عُذِّبَتْ أَمْرَأَةٌ فِي هِرَّةٍ رَبَطَتْهَا حَتَّى مَاتَتْ فَدَخَلَتْ فِيهَا النَّارَ لِأَنَّهَا لَا هِيَ أَطْعَمَتْهَا وَلَا سَقَتْهَا إِذْ حَبَسَتْهَا وَلَا هِيَ تَرَكَتْهَا تَأْكُلُ مِنْ خَشَاشِ الأَرْضِ)) ②

سیدنا عبد اللہ بن عمر رضي الله عنه سے مروی ہے کہ بلاشبہ رسول اللہ صلى الله عليه وسلم نے فرمایا: ”(بنی اسرائیل کی) ایک عورت کو ایک بلی کی وجہ سے عذاب دیا گیا جسے اس نے قید کر رکھا تھا جس وجہ سے وہ مر گئی تھی اور اس کی سزا میں وہ

① صحیح بخاری، الوضوء، باب غسل الأَعْقَابِ، ۱۶۵ و مسلم، ۲۴۲ و الترمذی،

۴۱ و ابن ماجہ ۴۵۳۔ ② صحیح بخاری، أحادیث الأنبياء، باب ۳۴۸۲؛ مسلم،

۲۲۴۲ و البيهقي، ۲۱۴/۵۔



دوزخ میں چلی گئی جب وہ عورت بلی کو باندھے ہوئے تھی تو اس نے اسے  
 کھانے کے لیے کوئی چیز نہ دی، نہ پینے کے لیے اور نہ ہی اس کو چھوڑا کہ وہ  
 زمین کے کیڑے مکوڑے کھا لیتی۔“





خطبا اور مبلغین کے لیے نادر تحفہ

# دروس المشاہدہ

تالیف

محمد عظیم حاصل پوری حفظہ اللہ

- ☆ مختصر تشریحات اور عام فہم مطالب حدیث کا مجموعہ
- ☆ تیار شدہ دروس جو کہ ہر مبلغ کی ضرورت ہیں
- ☆ مختلف عنوانات کا بہترین معلوماتی خزانہ
- ☆ آفسٹ پیپر، خوبصورت سرورق، بہترین طباعت

مکتبہ اسلامیہ

لاہور [ ] بالمقابل رحمان مارکیٹ غزنی سٹریٹ اردو بازار فون: 042-7244973

فیصل آباد [ ] بیرون امین پور بازار کوتوالی روڈ فون: 041-2631204



جنتی  
سے نکال دینے والے پاپسٹن